

## I

(Riżoluzzjonijiet, rakkomandazzjonijiet u opinjonijiet)

## RIŻOLUZZJONIJIET

## IL-KUMITAT TAR-REGJUNI

INTERACTIO – IBRIDA – IL-145 SESSJONI PLENARJA TAL-KTR, 30.6.2021–1.7.2021

**Riżoluzzjoni dwar il-proposti tal-Kumitat Ewropew tar-Regjuni fid-dawl tal-Programm ta' Hidma tal-Kummissjoni Ewropea għall-2022**

(2021/C 440/01)

IL-KUMITAT EWROPEW TAR-REGJUNI,

wara li kkunsidra:

- il-Protokoll ta' Kooperazzjoni mal-Kummissjoni Ewropea ta' Frar 2012,
- ir-Riżoluzzjoni tal-KtR dwar il-prijoritajiet tal-Kumitat Ewropew tar-Regjuni għall-2020-2025 <sup>(1)</sup>,
- il-kontributi tal-parlamenti reġjonali b'setgħat leġislattivi li ġew riċevuti fil-qafas tal-ftehim ta' kooperazzjoni KtR-CALRE

*Irkupru u Koeżjoni*

1. peress li l-implimentazzjoni tal-istrument Next Generation EU ser tkun prijorità fundamentali tal-Programm ta' Hidma tal-Kummissjoni Ewropea għall-2022, il-KtR jistieden lill-Kummissjoni tiżgura li l-awtoritajiet lokali u reġjonali jkunu involuti fl-implimentazzjoni tal-Pjani Nazzjonali għall-Irkupru u r-Reżiljenza (NRRPs), li huwa fattur essenzjali biex jintlaħqu l-oġġettivi tal-Facilità għall-Irkupru u r-Reżiljenza (RRF), biex tiġi żgurata koordinazzjoni aħjar mal-programmi tal-politika ta' koeżjoni u mal-Istrategiji ta' Speċjalizzazzjoni Intelligenti żviluppata mir-regjuni, u biex jiġu evitati rati ta' assorbiment potenzjalment baxxi. Jenfasizza wkoll il-hteġa li l-awtoritajiet lokali u reġjonali jiġu involuti fil-proċessi tas-Semestru Ewropew, peress li l-maġġoranza tar-rakkomandazzjonijiet speċifiċi għall-pajjiżi għandhom dimensjoni lokali u reġjonali;

2. itenni l-appell tiegħu lill-Kummissjoni biex tintegra l-Għanijiet ta' Żvilupp Sostenibbli fi hdan Semestru Ewropew riformat, timmappjahom fl-NRRPs, u fuq din il-bażi tintegrahom fiċ-ċiklu li jmiss, billi tibda bl-Istharrig Annwali dwar it-Tkabbir Sostenibbli. Il-KtR jistenna wkoll li tiġi stabbilita pjattaforma ta' diversi partijiet ikkonċernati tal-UE dwar l-SDGs biex tappoġġja u toffri pariri lill-Kummissjoni dwar l-implimentazzjoni f'waqtha tal-SDGs;

3. jistieden lill-Kummissjoni Ewropea tressaq proposta biex testendi sa tmiem l-2022 il-miżuri attwali ta' flessibilità ta' eċċezzjoni taht l-Inizjattiva ta' Investiment fir-Rispons għall-Coronavirus Plus, bħall-possibilità ta' rata ta' kofinanzjament tal-UE ta' 100 %, u tikkunsidra zieda temporanja tal-livell limitu tal-għajjnuna mill-Istat *de minimis* sabiex tkompli tappoġġja l-investimenti sostenibbli għall-istess perjodu;

4. ihegġegħ lill-Kummissjoni tieħu l-miżuri kollha meħtieġa biex tiżgura l-implimentazzjoni shiħa tal-pjan direzzjonali legalment vinkolanti biex jiġu introdotti riżorsi proprji godda matul il-perjodu tal-QFP attwali, inkluż billi tagħmel proposti leġislattivi f'waqthom;

<sup>(1)</sup> COR-2020-01392-00-00-RES-TRA.

5. jistieden lill-Kummissjoni biex, fit-tnedija mill-ġdid tagħha tar-rieżami tal-qafas ta' governanza ekonomika Ewropea, tqis ir-realtà u l-htigijiet tal-awtoritajiet lokali u reġjonali kif ukoll l-impatt tal-pandemija tal-COVID-19 fuq il-livelli tad-dejn u tad-defiċit, b'mod partikolari fir-rigward tal-investment pubbliku fil-livelli kollha tal-gvern;

6. jistieden lill-Kummissjoni Ewropea biex tqiegħed l-iżvilupp sostenibbli u l-holqien tal-impjiegi fil-qalba tar-reviżjoni tal-Istrateġija tal-UE għar-Reġjuni Ultraperiferiċi, fid-dawl tal-konsegwenzi serji li l-pandemija tal-COVID-19 kellha fuq dawn ir-reġjuni; jiehu impenn li jinvolvi ruħu fit-tfassil u l-implimentazzjoni ta' din l-istrateġija f'konformità mar-rakkomandazzjonijiet preċedenti tiegħu;

7. jistieden lill-Kummissjoni tintegra l-kunsiderazzjonijiet demografiċi fil-politiki kollha tagħha u tippredvi strumenti finanzjarji li jippermettu l-iżvilupp ta' azzjonijiet u miżuri biex jiġu indirizzati l-isfidi demografiċi f'dawk ir-reġjuni fejn il-konsegwenzi tat-tibdil demografiku għandhom impatt partikolari;

#### *Ambjent u Sostenibbiltà*

8. jilqa' l-proposta tal-Kummissjoni li tistabilixxi monitoraġġ tat-Tniġġis Żero b'mod kongunt mal-KtR u, fi stadju aktar tard, Tabella ta' Valutazzjoni tal-prestazzjoni ekoloġika tar-reġjuni tal-UE fi hdan il-pjan ta' azzjoni tagħha ta' tniġġis żero; jipproponi li ssir hídma flimkien għall-monitoraġġ tal-progress u tal-impatti tal-politiki kollha tal-Patt Ekoloġiku, inkluża l-implimentazzjoni tal-azzjoni klimatika u tal-Irkupru Ekoloġiku, fil-livell reġjonali; jitlob li jkun involut fl-organizzazzjoni tas-Sena Ewropea għal Bliet Aktar Ekoloġiċi, jekk din tiġi kkonfermata għall-2022, u li jitqiesu l-partikolaritajiet taż-żoni rurali, speċjalment dawk l-aktar depopolati, fl-implimentazzjoni tal-politiki tal-Patt Ekoloġiku;

9. jistieden lill-Kummissjoni biex fil-Patt Ekoloġiku Ewropew tintegra Liġi dwar l-Oċeani bhala strateġija globali b'miri li jistgħu jitkejlu u bi skadenzi għall-protezzjoni tal-ambjent tal-baħar, għat-tnaqqs tat-tniġġis u għall-irkupru lura mit-telfien tal-bijodiversità, filwaqt li jiġu protetti u promossi l-operaturi tas-sajd fuq skala żgħira;

10. jissuġġerixxi lill-Kummissjoni tintroduċi l-kuncett ta' koeżjoni ambjentali u klimatika bhala dimensjoni komplementari għall-kuncett ta' koeżjoni ekonomika, soċjali, territorjali u diġitali, bhala element ewlieni għall-irkupru fl-Ewropa u fid-dinja, kif ukoll għall-iżvilupp sostenibbli, l-aġenda 2030 tan-NU, l-SDGs u l-oġettiv ta' newtralità f'termini ta' emissjonijiet tal-karbonju;

11. jingħaqad mat-talba tal-Parlament Ewropew biex il-Kummissjoni tippreżenta Liġi dwar il-Bijodiversità legalment vinkolanti sa tmiem l-2022. Din jenhtieg li tkun akkumpanjata minn mekkanizmu ta' monitoraġġ b'indikaturi, u li tinvolvi formalment lill-awtoritajiet lokali u reġjonali;

12. jistieden lill-Kummissjoni twestaq rieżami tar-Regolament dwar il-Governanza tal-Unjoni tal-Energija, sabiex ir-Regolament ikun adatt għall-implimentazzjoni tal-Patt Ekoloġiku, sabiex tissahħah l-integrazzjoni tal-kontributi sottonazzjonali fil-pjani nazzjonali, u sabiex il-Pjan Nazzjonali għall-Energija u l-Klima (NECPs) jiġu allinjati mal-pjani nazzjonali tal-implimentazzjoni tal-Aġenda 2030 u l-qafas tal-SDGs tan-NU; jipproponi qafas għal azzjoni sottonazzjonali biex jitqies b'mod formali fil-qafas tal-UNFCCC u l-governanza klimatika tal-UE li tirriżulta minnu;

13. jistenna li l-Kummissjoni tibda bil-proċess biex tintegra d-dimensjoni tal-ġeneru fil-proċessi ta' politika tagħha: fil-Patt Ekoloġiku, fl-NRRPs u fil-Ftehimiet ta' Shubija taħt il-Fondi Strutturali u ta' Investment tal-UE, b'mod speċifiku billi, f'konformità mal-Artikolu 16(f) tal-Ftehim Interistituzzjonali u mhux aktar tard mill-1 ta' Jannar 2023, tressaq metodoloġija li tivvaluta l-impatt tal-programmi tal-UE b'rabta mad-dimensjoni tal-ġeneru;

14. jistieden lill-Kummissjoni tiftaħ djalogu strutturat mal-awtoritajiet lokali u reġjonali dwar it-tfassil u l-implimentazzjoni tal-pakkett "Fit for 55";

15. jappoġġja l-miri pprezentati mill-Istrateġija "Mill-Għalqa sal-Platt", li għad iridu jiġu trasposti fil-leġizlazzjoni tal-Politika Agrikola Komuni. Jistieden ukoll lill-Kummissjoni tressaq skemi għal tikkettar ġust dwar in-nutrizzjoni, kif ukoll tikkettar dwar l-orijini u l-metodi ta' produzzjoni tal-prodotti tal-annimali;

16. jistieden lill-Kummissjoni Ewropea tiżgura li l-Aġenda Rurali Ewropea tiġi implimentata fil-politiki kollha u jkollha oġettivi politiċi ambizzjużi u konkreti biex tissahħah id-dinamika innovattiva tat-territorji rurali, torganizza l-kooperazzjoni interterritorjali intelligenti, u tistimola l-azzjoni taċ-ċittadini fl-istrateġiji ta' żvilupp lokali;

#### *Tranżizzjoni diġitali u Industrija*

17. jistieden lill-Kummissjoni tintegra l-koeżjoni diġitali bhala dimensjoni komplementari għall-kuncett ta' koeżjoni ekonomika, soċjali u territorjali, u b'hekk tipprevjeni "distakk diġitali doppju" li jinholq minn nuqqas ta' infrastruttura, nuqqas ta' aċċess għal apparat elettroniku, u nuqqas ta' kompetenzi diġitali;

18. jistieden lill-Kummissjoni tqis id-differenzi reġjonali u lokali u l-indikaturi relatati fir-rapport ta' valutazzjoni komparattiva tal-gvern elettroniku, peress li d-distakk urban-rurali qed jikber f'termini tal-użu tas-servizzi tal-gvern elettroniku;

19. jistieden lill-Kummissjoni tipprevedi djalogu strutturat mal-bliet u r-reġjuni tal-Ewropa dwar kif jistgħu jissahħu l-ekosistemi industrijali reġjonali, ir-raggruppamenti u l-alleanzi interreġjonali matul l-implimentazzjoni tal-istrategija industrijali, filwaqt li jitqiesu l-Istrategiji ta' Speċjalizzazzjoni Intelligenti, peress li l-approċċ ibbażat fuq il-post fil-biċċa l-kbira mhuwiex inkluż fil-Komunikazzjoni dwar "Aġġornament tal-Istrategija Industrijali tal-2020";

#### *Kooperazzjoni transfruntiera u Mobilità*

20. jilqa' l-impenn tal-Kummissjoni li tippromovi Strument ta' Emergenza tas-Suq Uniku, u jitlob li titfassal leġislazzjoni li tiżgura standards u proċeduri minimi Ewropej li jiggarrantixxu fruntieri interni miftuħa, anke waqt il-kriżijiet;

21. jenfasizza l-hteġa għal qafas ta' politika tal-UE li jippermetti li s-servizzi pubbliċi transfruntiera jiġu stabbiliti u ġestiti b'mod effiċjenti; ihegġeġ ukoll lil-leġislatur Ewropew, lill-Istati Membri, lir-reġjuni u lill-awtoritajiet lokali biex ikompli jiżviluppaw u jippromovu għodod għal demokrazija transfruntiera partecipattiva li jikkontribwixxu għall-involvement taċ-ċittadini fil-proċess ta' integrazzjoni Ewropea fuq il-post;

22. huwa diżappuntat hafna li ma rnexxewx id-diskussjonijiet bejn l-Istati Membri dwar il-Mekkaniżmu Transfruntier Ewropew (ECBM) propost; peress li l-ostakli legali u amministrattivi jillimitaw hafna l-kooperazzjoni transfruntiera u l-kwalità tal-ħajja fir-reġjuni tal-fruntiera, il-KtR jappella għal proposta ġdida tal-Kummissjoni għal Regolament tal-ECBM;

23. jistieden lill-Kummissjoni Ewropea tagħti segwitu permezz ta' linji gwida konkreti dwar il-qafas il-ġdid tal-mobilità urbana, li se jagħmel il-mobilità urbana aktar sostenibbli u jnaqqas l-impatt tagħha fuq is-saħħa tan-nies;

24. jilqa' l-ftehim interistituzzjonali dwar il-Facilità Nikkollegaw l-Ewropa (CEF). Jittama li l-proġetti kofinanzjati b'rabta man-network trans-Ewropew tat-trasport (TEN-T) u mal-infrastruttura tal-enerġija trans-Ewropea (TEN-E) ser jikkontribwixxu biex jeliminaw il-konnessjonijiet neqsin, speċjalment fir-reġjuni transfruntiera, u jfakkar lill-Kummissjoni dwar il-hteġa li tiddedika biżżejjed baġit għall-kofinanzjament ta' proġetti dwar in-network komprensiv;

#### *Migrazzjoni u Protezzjoni soċjali*

25. jissuġġerixxi li tiġi stabbilita tabella ta' valutazzjoni soċjali fil-livell reġjonali sabiex jittiehed kont shiħ tal-isfidi soċjali fl-UE u biex jiġi żgurat li l-Pilastru Ewropew tad-Drittijiet Soċjali (EPRS) jiġi implimentat fil-livelli kollha;

26. jistieden lill-Kummissjoni tappoġġja u timmonitorja l-implimentazzjoni mill-Istati Membri tal-Garanzija Ewropea għat-Tfal, u tiffacilita l-iskambju tal-aħjar prattiki f'dan ir-rigward;

27. jistenna li l-Kummissjoni tressaq proposta ambizzjuża dwar it-Titjib tal-Kundizzjonijiet tax-Xogħol għall-Haddiema tal-Pjattaformi li tirrispetta l-mudelli nazzjonali tas-suq tax-xogħol u s-setgħat tat-tehid tad-deċizzjonijiet tal-UE;

28. jistieden lill-Kummissjoni tinkludi r-rakkomandazzjonijiet tal-KtR fl-Inizjattiva dwar il-Kura fit-Tul, minħabba r-rabta qawwija tagħha man-nuqqas serju ta' hiliet f'dan il-qasam u mat-tibdil demografiku, li huma partikolarment akuti f'reġjuni b'popolazzjoni li qed tixjieħ;

29. jimpenja ruħu li jaqdi rwol attiv fil-Pjattaforma Ewropea dwar il-ġlieda kontra l-problema ta' persuni mingħajr dar, li għandha tiġi kkomplementata minn proposta tal-Kummissjoni għal qafas tal-UE għal strategiji nazzjonali għall-problema ta' persuni mingħajr dar;

30. jistieden lill-Kummissjoni tagħti attenzjoni speċjali biex tirrinforza l-irkupru u r-reziljenza tas-setturi kulturali u kreattivi fid-dawl tal-pandemija tal-COVID-19, u tindirizza l-prekarjetà tal-kundizzjonijiet tax-xogħol tal-artisti billi tiffacilita l-mobilità u r-rikonnoxximent reċiproku tal-istatus tagħhom;

#### *Migrazzjoni u Integrazzjoni*

31. jistieden lill-Kummissjoni tiżgura progress lejn l-istabbiliment ta' qafas Ewropew għall-ġestjoni tal-migrazzjoni u l-ażil, skont il-Patt il-Ġdid dwar il-Migrazzjoni u l-Azil; itenni li d-dimensjoni lokali u reġjonali tal-migrazzjoni u tal-integrazzjoni għandha titqies u tiġi appoġġjata mis-shubija l-ġdida bejn il-KtR u l-Kummissjoni dwar l-integrazzjoni;

*Sigurtà*

32. jistieden lill-Kummissjoni tinkludi lill-KtR bħala msieheb shiħ fl-Impenn tal-UE dwar is-Sigurtà Urbana u r-Reziljenza, u fl-inizjattiva l-ġdida dwar il-Bliet kontra r-Radikalizzazzjoni u t-Terroriżmu;

*Saħha, Protezzjoni Ċivili u Turizmu*

33. ifakkar lill-Kummissjoni li kwalunkwe rieżami tal-qafas legali ta' Schengen irid iqis il-fehmiet u l-htigijiet tal-bliet u r-reġjuni qrib il-fruntieri interni; jitlob li jiġi kkonsultat fi stadju bikri, skont il-Protokoll Nru 2 dwar l-Applikazzjoni tal-Prinċipji tas-Sussidjarjetà u l-Proporzjonalità;

34. ihegġeg lill-Kummissjoni Ewropea tmexxi proċedura rapida bil-ghan li tinstab soluzzjoni sodisfaċenti u permanenti għall-problema tal-kriżi umanitarja fil-Mediterran, qabel kolloxx iffukata fuq il-protezzjoni tal-hajja tal-migranti, iżda wkoll fuq l-iżgurar tar-rispett għad-drittijiet tal-bniedem u l-libertajiet fundamentali. Il-KtR u l-awtoritajiet lokali u reġjonali joffru l-kooperazzjoni l-aktar profonda tagħhom;

35. jistieden lill-Kummissjoni tippreżenta proposti kuraġġużi għall-iżvilupp u l-produzzjoni ta' mediċini essenzjali fl-UE, sabiex tiġi żgurata l-awtonomija strateġika tal-UE billi titnaqqas id-dipendenza fuq pajjiżi terzi; jistenna li l-Kummissjoni tippromovi wkoll miżuri konkreti u robusti biex jiġi stimolat l-aċċess għal mediċini ġeneriċi u bijosimili u anke biex jiġi żgurat l-aċċess għall-farmaċewtiċi fi zminijiet ta' kriżi;

36. jappoġġja rieżami tar-rwol tal-Unjoni Ewropea fil-politika dwar is-saħha pubblika fil-kuntest tal-Konferenza dwar il-Futur tal-Ewropa, meta jitqies li l-politika tas-saħha hija kompetenza primarja tal-Istati Membri u spiss tiġi indirizzata fil-livell sottonazzjonali;

37. jistenna li l-Opinjoni tiegħu dwar id-drittijiet tal-pazjenti fil-kura tas-saħha transfruntiera, kif ukoll ir-riżultati tat-tielet konsultazzjoni tar-RegHub jiġu riflessi fit-tielet rapport dwar it-thaddim tad-Direttiva mistenni fl-2022;

38. jistenna bil-herqa li jikkontribwixxi għall-Proposta tal-Kummissjoni għal kalendarju tat-tilqim u kard tat-tilqim Ewropej biex jiġi żgurat li l-Ewropej kollha jkollhom id-dritt għal – u prova ta' – protezzjoni offruta permezz tal-inokulazzjoni, irrispettivament minn fejn jghixu;

39. ihegġeg lill-Kummissjoni tavvanza bl-istabbiliment u l-iżvilupp tal-ghanijiet tal-Unjoni dwar ir-reziljenza għad-dizastri fil-qasam tal-protezzjoni ċivili, bħala objettivi mhux vinkolanti li jappoġġjaw azzjonijiet ta' prevenzjoni u thejjija, filwaqt li jenfasizza li dan jehtieg li jsir f'kooperazzjoni mhux biss mal-gvernijiet nazzjonali iżda wkoll mal-awtoritajiet lokali u reġjonali; jistenna bil-herqa wkoll l-implimentazzjoni shiħa tan-Network tal-Unjoni ta' Għarfien dwar il-Protezzjoni Ċivili u jhegġeg lill-Kummissjoni tinkludi għarfien espert dwar il-ġestjoni tad-dizastri li huwa disponibbli wkoll fil-livell sottonazzjonali. Barra minn hekk, jistenna pjan ċar għal impenn fit-tul u tishih finanzjarju tal-Mekkanizmu tal-UE għall-Protezzjoni Ċivili u l-istrumenti tiegħu, bħar-rescEU u l-Korp Mediku Ewropew;

40. itenni t-talba tiegħu għal strateġija ġdida għat-turizmu Ewropew, u jistieden lill-Kummissjoni tressaq Agenda Ewropea għat-Turizmu 2030/2050, inkluż l-ewwel abbozz tagħha qabel jispicċa l-ewwel nofs tal-2022, sabiex tappoġġja t-tranzizzjoni ekoloġika u dik diġitali tal-ekosistema tat-turizmu Ewropew, issaħħah il-kompetittività tagħha, u tippromovi l-irkupru tal-impjeg lokali u reġjonali marbut ma' din l-attività;

*Kooperazzjoni esterna*

41. jinsab diżappuntat li l-Ftehim dwar il-Kummerċ u l-Kooperazzjoni ffirmat fl-24 ta' Diċembru 2020 bejn l-UE u r-Renju Unit ma jipprevedi l-ebda involviment speċifiku jew strutturat għall-awtoritajiet lokali u reġjonali; madankollu, b'mod partikolari permezz tal-hidma politika tal-Grupp ta' Kuntatt KtR-Renju Unit, il-KtR ser jirrifletti dwar meżzi biex tiġi żgurata l-kontinwità tal-kooperazzjoni tagħna mal-amministrazzjonijiet deċentralizzati u l-governanza lokali tar-Renju Unit; jistieden ukoll lill-Kummissjoni timmonitorja mill-qrib l-involviment tal-awtoritajiet lokali u reġjonali fl-implimentazzjoni tar-Riżerva ta' Aġġustament għall-Brexit;

42. jistieden lill-Kummissjoni tistabbilixxi appoġġ sostnut u strutturat għall-kooperazzjoni ta' bejn il-pari bejn l-awtoritajiet lokali fil-Balkani tal-Punent u l-kontropartijiet tagħhom fl-Istati Membri tal-UE, f'kooperazzjoni mill-qrib mal-KtR, u b'mod partikolari permezz tal-Kumitati Konsultattivi Kongunti tiegħu mal-Montenegro, il-Maċedonja ta' Fuq u s-Serbja, kif ukoll permezz tal-Grupp ta' Hidma dwar il-Balkani tal-Punent;

43. jilqqa' d-deċizzjoni biex titnieda l-Akkademja tas-Shubija tal-Lvant għall-Amministrazzjoni Pubblika, u r-rwol imsaħħah tal-awtoritajiet lokali u reġjonali fl-implimentazzjoni tal-politiki, l-istrateġiji u l-inizjattivi ewlenin tas-Shubija tal-Lvant;

44. ihegġeġ lill-istituzzjonijiet kollha tal-UE biex, fl-implimentazzjoni tas-shubija mġedda mal-Viċinat tan-Nofsinhar, iqisu lill-awtoritajiet lokali u reġjonali bħala msieħba ewlenin għall-iżvilupp sostenibbli u l-programmazzjoni, sabiex jinholqu dinamiċi godda għar-riformi ta' decentralizzazzjoni;

45. jistieden lill-Kummissjoni tirrikonoxxi r-rwol li l-awtoritajiet lokali u reġjonali jistgħu jaqdu biex jikkontribwixxu għall-paċi u l-prosperità f'pajjiżi terzi, b'inizjattivi bħall-Inizjattiva ta' Nikosija – eżempju konkret ta' kooperazzjoni ta' bejn il-pari, li tat kontribut biex tinholq fiduċja u biex jinżamm djalogu intern miftuħ fost l-awtoritajiet reġjonali u lokali;

*Sussidjarjetà u Futur tal-Ewropa*

46. itenni l-istedina tiegħu lill-Kummissjoni biex iżżid il-hidma u l-involviment tagħha maċ-ċittadini u mal-awtoritajiet lokali u reġjonali fil-qafas tal-Konferenza dwar il-Futur tal-Ewropa u lil hinn minnha, u biex tipprovdi l-ghodod adatti għas-segwitu tar-rakkomandazzjonijiet mill-Konferenza; jistieden lill-Kummissjoni ssahħaħ il-kooperazzjoni bejn l-uffiċċji ta' rappreżentanza tagħha fl-Istati Membri u l-KtR dwar l-organizzazzjoni ta' djalogi lokali lil hinn mill-bliet kapitali;

47. jistieden lill-Kummissjoni ssegwi l-miżuri legiżlattivi u mhux legiżlattivi deskritti fil-Pjan ta' Azzjoni għad-Demokrazija Ewropea, filwaqt li fil-kamp ta' applikazzjoni tagħhom tinkludi l-elezzjonijiet reġjonali u lokali, il-midja lokali u l-ġlieda kontra d-diżinformazzjoni fil-livelli reġjonali u lokali;

48. jibqa' impenjat li jimplimenta r-rakkomandazzjonijiet tat-Task Force dwar is-Sussidjarjetà, il-Proporzjonalità u dwar li "Isir inqas b'mod iktar effiċjenti" u l-kuncett tas-"sussidjarjetà attiva"; jitlob l-użu sistematiku tal-Grilja għall-Valutazzjoni tas-Sussidjarjetà;

49. jagħti struzzjonijiet lill-President tiegħu biex jgħaddi din ir-Riżoluzzjoni lill-istituzzjonijiet tal-UE u lill-Presidenzi tal-Kunsill tal-UE.

Brussell, it-30 ta' Ġunju 2021

Apostolos TZITZIKOSTAS

*Il-President*

*tal-Kumitat Ewropew tar-Reġjuni*